

تصریحات

بِسْمِ اللَّهِ الرَّحْمَنِ الرَّحِيمِ

ترے نام سے استعاذ کر رہا ہوں۔

اس وقت پاکستان میں جس تیزی سے غیر ملکی اور غیر اسلامی نظریات بار بار رہے ہیں اور جس طرح فریب خوردہ لوگ ان کی چکاچوند سے متاثر ہو رہے ہیں۔ اس سے دینی اور اسلامی غیرت رکھنے والے لوگوں کا مضبوط اور بے مہین ہونا ایک قدرتی اور فطری امر ہے لیکن اہل عزائم بے چینیوں اور مایوسیوں کے گھساٹو پاندھیاروں میں بھی دامان آس کو ہاتھ سے نہیں چھوڑتے اور تیرہ و تار یک بستوں کو ایمان و ایمانی کی مشعلوں سے فروزاں کرنے کی کوششوں میں مشغول رہتے ہیں، بادِ سم کے تند و تیز جھونکے ان کی دل شکستگی و دل گرفتگی کا نہیں بلکہ جلالت و مردانگی کا سبب بن جاتے ہیں، چاہے اس چراغ کی تابش دنیا کو برقرار رکھنے میں انہیں اپنے مستقبل اور اپنی زندگی کی کوکھ میں ہمارے دم ہی کیوں نہ کر ناپڑے لیکن وہ اپنی وفا کیشیوں، قربانیوں اور فدا کاریوں سے جریدہ عالم پر وہ نقوش چھوڑ جاتے ہیں جنہیں مروجہ آیام اور گردش زمانہ مٹانے پر قادر نہیں رہتے۔

اس میں کوئی شک نہیں کہ ایسے لوگ ہر دور میں قلیل رہے ہیں اور الحاد و طاغوت کی ہر دور میں کثرت رہی ہے لیکن مقصد کی بلندی و پاکیزگی اور ارادے کی مضبوطی و صلابت اور ربِّ کریم پر توکل اور اس کی طرف انابت کی موجودگی میں فوت و تعداد کی قلت کوئی نقصان نہیں پہنچا سکتی اور یہی سبب ہے کہ چودہ صدیوں کے طویل عرصہ میں دشمنانِ دین کی تڑکتا زبوں کے باوجود اور حالات کی ناسازگاری کے باوجود اسلام آج بھی اپنی اصل شکل و صورت میں موجود ہے اور انشا اللہ قیامت تک موجود رہے گا۔

لیکن اس کے لیے کچھ ہماری بھی ذمہ داریاں ہیں اور وہ یہ کہ ہم اپنے اسلاف کے نقش قدم پر چلتے ہوئے حوادثِ زمانہ اور مخالفین و ماسدین کی مخالفتوں اور کادھوں کو پھاندتے ہوئے منزلِ حقیقی کی طرف رواں دواں رہیں تاکہ اسلام اور ملک کی طرف سے عام کردہ فرائض کی انجام دہی کرتے ہوئے وقت

کے چیلنج کو قبول کر سکیں اور درآمد شدہ نظریات کا عملی اور عقلی طور پر جواب دے سکیں۔

ان حالات میں ایک ایسے پرچے کی ضرورت شدت سے محسوس کی جا رہی تھی جو وقت کے ان تقاضوں سے عہدہ برآ ہو سکے، اس لیے کہ اس وقت ملک میں عموماً اور جماعت اہل حدیث میں خصوصاً ایسے مجلات و جرائد کی شدید کمی ہے جو جدید تحریکات کو سمجھتے ہوئے ان کے اعتراضات کا جواب دے سکیں اور ان کی طرف سے جدید تعلیم یافتہ اذیان میں پیدا کردہ شکوک و شبہات اور مغالطات کا ازالہ کر سکیں۔

چنانچہ بنام خدا اسی مقصد و فشا کی خاطر ہم نے ماہنامہ ”ترجمانہ الحدیث“ کا اجرا کیا ہے اور مقام غرضی و مسرت ہے کہ ابتداء ہی میں اسے ملک کے ان نامور اہل قلم اور ممتاز علما کی معاونت و وفائت حاصل ہو گئی ہے جو نہ صرف یہ کہ ان تحریکات اور فلسفوں سے پوری طرح باخبر ہیں بلکہ ان کے پس منظر و تر منظر اور پیش منظر سے بھی مکمل طور آگاہ ہیں اور ان پر نقد و احتساب کرنے میں پوری طرح ماہر۔

اس موقع پر جب کہ ہم ترجمانہ الحدیث کا یہ شمارہ قارئین کی خدمت میں پیش کر رہے ہیں ہم انہیں پورے یقین و اعتماد کے ساتھ کہہ سکتے ہیں کہ اب ذوالجلال کی مدد و حمایت سے ”ترجمانہ“ جب تک زندہ رہے گا، کتاب اللہ اور سنت رسول کا ترجمان اور کفر و الحاد کے راستے میں کوہِ گراں جک زندہ رہے گا اور اس ماہ میں ذوالجلال کی کوئی قوت و طاقت اسے تخریب و تفریب سے فریب کے گی اور نہ ہی تخریف و تہدید اسے لگے حق کہنے سے باز رکھ سکے گی اور ہم نا تو اس اور کمزور بندے اس ماہ کی کشتیاں بول کو جانتے ہوئے اور اس راستے کی مشکلات کا علم رکھتے ہوئے اپنے انک کے فضل و کرم سے اپنے اندر اس قدر حوصلہ رکھتے ہیں کہ اسلام کے عظمت، قرآن کی حرمت اور محمد عربی (صلی اللہ علیہ وسلم) کے ناموس کے لیے اپنا سب کچھ شادیں اور اپنی معاش، اپنے مستقبل، اپنی آبرو، اپنے ناموس حتیٰ کہ اپنی زندگی کو بھی اس مقصد کے لیے قربان کر دیں اور اپنے پائے عزیمت میں لغزش نہ آنے دیں۔

ہمیں معلوم ہے کہ اسلام اس وقت غریب الوطن ہے اور اسلام کا درد رکھنے والے اپنوں اور بیگانوں کے ظلم و ستم کا نشانہ بن رہے ہیں۔ اختیار انہیں مسلمانوں کے جرم بے گناہی میں بچنے نہیں دیتے اور احباب نے اپنے مصالح، مطامع اور اپنے انکار و دوس کے سبب ان پر عرصہ حیات تنگ کر رکھا ہے۔

لیکن ہمیں یقین ہے کہ ان سادی کو ششوں اور کادشوں کے باد صفت وہ علم سرنگوں نہیں ہو سکتا جو

اللہ کی غفلت کے انہار کے لیے بلند کیا گیا ہے اور وہ چراغ کبھی نہیں بجھ سکتا جو مشکوٰۃ نبوت سے ستیز ہے۔
 يَرْيِدُونَ اَنْ يُّطْلِقُوْا قَوْلَ اللّٰهِ بِاَقْوَا هِمِّهِ وَاللّٰهُ مُتِمُّ قَوْلِهِ وَتَوَكَّرَ الْكُفْرُفَنَ
 خداوند کریم سے دعا ہے کہ ہمیں اس جھنڈے کو بلند رکھنے اور سنت نبویؐ کی شمعوں کو فروزاں رکھنے کی توفیق
 عطا فرمائے۔ آمین۔

آخر میں ہم ان دوستوں اور بزرگوں کا شکریہ ادا کرنا بھی ضروری سمجھتے ہیں، جنہوں نے اس دینی
 علمی پرچم کے اجراء کے سلسلے میں ہمارے ساتھ داسے درے اور قدمے سخنئے تعاون کیا کہ جن کا تعاون اگر حاصل
 نہ ہوتا تو شاید ہم اس عمدہ انداز میں "توجہ بانے الحدیث" آپ کی خدمت میں پیش نہ کر سکتے۔
 اللہ تعالیٰ سے دعا ہے کہ ان دوستوں کو جنہوں نے کسی بھی سورت میں اس کارِ خیر میں حصہ لیا ہے
 اپنی بے پایاں نعمتوں سے نوازے اور اپنے دین کے لیے ان کی ان خدمات کو قبول فرمائے۔ آمین۔

احسان الہی ظہیر

۲۵ اکتوبر